

(۸۷)

سُورَةُ اَعْلَى

مکہ مکرمہ میں نازل ہوا۔ اس میں (۱۹) آیتیں ہیں

ما قبل سورت سے ربط | سورہ طارق میں انسان کی آفرینش کا تفصیلی بیان قرآن کے بعد نبیائے کی پیدائش کی طرف اجمالی طور پر اشارہ فرمایا گیا تھا۔ اس سورت شریفہ میں انسان کی آفرینش کی جانب اجمالی اشارہ فرماتے ہوئے نبیائے کی پیدائش کا تفصیلی بیان فرمایا جا رہا ہے گویا یہ سورت شریفہ سورہ طارق کا مکمل سورہ اعلیٰ سے حضور اکرم | حضرت شاہ ولایت سیدنا علی مرتضیٰ کرم اللہ تعالیٰ وجہہ فرماتے ہیں:۔ کان رسول اللہ صلی اللہ

علیہ وسلم یحجّہا۔ (امام احمد، بزار، ابن مردویہ) حضرت رسول اکرم صلی اللہ علیہ وآلہ وسلم اس سورت شریفہ کو بہت چاہتے تھے، اس کا ثبوت روایات ذیل سے ملتا ہے:۔

حضرت ابو تمیم فرماتے ہیں:۔ اِنَّہ علیہ الصلاۃ والسلام سمّٰہما

افضل المسبحات۔ (ابو عبید) حضور انور صلی اللہ علیہ وآلہ وسلم نے ان دونوں سورتوں
(یعنی سورہ اعلیٰ اور غاشیہ) کو مسبحات (سبعہ) میں سب سے افضل قرار دیا ہے
اور اس کا نام افضل المسبحات رکھا۔ مسبحات وہ سورتیں جن کی ابتدا تسبیح سے ہوئی
ہے یہ سات سورتیں ہیں۔ سورہ اسراء، حدید، حشر، صف، جمعہ، تغابن، اعلیٰ
اسی وجہ سے سورہ اعلیٰ کو سورہ سبّیح بھی کہتے ہیں۔ افضل ہونے کی ایک وجہ یہ ہو سکتی
ہے کہ اس میں تسبیح کا حکم دیا گیا ہے اور امر بتسبیح پر مشتمل ہونے کے باوجود یہ سب سے مختصر
بھی ہے جس کا پڑھنا آسان تر ہے۔

سورہ اعلیٰ کی نمازوں میں تلاوت | ام المؤمنین سیدتنا عائشہ صدیقہ فرماتی ہیں:-

كان النبي صلى الله عليه وسلم يقرأ في التور في الركعة الاولى سبّح و
في الثانية قل يا ايها الكافرون وفي الثالثة قل هو الله احد
والمعوذتين۔ (ابوداؤد، ترمذی، نسائی، ابن ماجہ، مالک، بروایت صحیحہ، بیہقی) حضور
نبی دو جہاں صلی اللہ علیہ وآلہ وسلم وتر کی پہلی رکعت میں سبّیح اَسْمُ رَبِّكَ الْأَعْلَى
اور دوسری رکعت میں قل يا ايها الكافرون اور تیسری رکعت میں قل هو الله
احد اور معوذتین پڑھا کرتے تھے۔ اور حضرت ابی بن کعبؓ کی روایت میں ہے کہ
تیسری رکعت میں صرف سورہ اخلاص یعنی قل هو الله احد پڑھتے تھے۔ اس کو

ترمذی کے سوا دوسرے مذکورہ محدثین نے بھی روایت کی ہے۔ بہر حال دونوں روایات اپنی جگہ صحیح ہیں۔ مصلیٰ کو اختیار ہے کہ کبھی سورہ اخلاص اور معوذتین پڑھے اور کبھی صرف سورہ اخلاص پر اکتفا کرے۔ فقیر کے نزدیک بہتر یہ ہے کہ رمضان شریف میں وتر میں امام کو چاہئے کہ تیسری رکعت میں صرف سورہ اخلاص پڑھے تاکہ مقتدیوں کو گرائی نہ ہو۔ پھر وتر میں عام طور پر سورتوں کی تخصیص نہیں جو سورتیں یا آیات چاہے پڑھ سکتے ہیں۔ لیکن تبرک اور فضیلت کے مد نظر ان روایات کے مطابق بھی پڑھا کریں۔

سورہ اعلیٰ کی نماز جمعہ و حضرت نعمان بن بشیرؓ فرماتے ہیں:۔ ان رسول اللہ عیدین میں تلاوت صلی اللہ علیہ وسلم کان یقرأ فی العیدین و

یوم الجمعة سبح اسم ربك الاعلیٰ و هل اتاك حدیث الغاشیة وان وافق یوم الجمعة قراهما جمیعا۔ (ابن ابی شیبہ امام احمد، مسلم، ابوداؤد و ترمذی نسائی، ابن ماجہ) حضرت رسول رب العالمین صلی اللہ علیہ وآلہ وسلم عیدین میں اور جمعہ کے دن (پہلی رکعت میں) سبح اسم ربك الاعلیٰ اور (دوسری رکعت میں) هل اتاك حدیث الغاشیة پڑھتے تھے۔ اور اگر عید کی نماز جمعہ کے دن آگئی تو دونوں نمازوں میں یہی سورتیں پڑھا کرتے۔“

سورۃ اعلیٰ کی آخری | حضرت عبداللہ بن حرث فرماتے ہیں: - اِنَّ اَخِرَ
نماز مغرب میں تلاوت | صلاۃ صلاہا رسول اللہ صلی اللہ علیہ وسلم

المغرب فقرأ فی الركعة الاولى بسم ربك الاعلیٰ وفی الثانیة بقل
یا ایہا الکافرون۔ (طبرانی) آخری نماز جس میں رسول دو جہاں صلی اللہ علیہ وآلہ
وسلم نے امامت فرمائی مغرب کی نماز تھی۔ اس کی پہلی رکعت میں آپ نے بسم اسم
ربك الاعلیٰ اور دوسری میں قل یا ایہا الکافرون کی سورتیں تلاوت فرمائیں۔
مغرب میں چھوٹی چھوٹی سورتیں پڑھنے کا حکم ہے لیکن مقتدیوں پر گراں گزرنے کا اندیشہ
نہ ہو تو سورۃ اعلیٰ یا اس سے طویل سورتیں بھی پڑھ سکتے ہیں جیسا کہ بعض روایات میں
حضور انور صلی اللہ علیہ وآلہ وسلم سے مغرب میں سورۃ والجنم وغیرہ پڑھنا بھی منقول
ہے کیونکہ صحابہ کرام آپ سے قرآن سننے کا شوق رکھتے تھے۔ رضی اللہ تعالیٰ عنہم۔

تسبیحات رکوع وسجود کا ماخذ | حضرت عقبہ بن عامر فرماتے ہیں: لما نزلت

فستج باسم ربك العظیم قال لنا رسول اللہ صلی اللہ علیہ وسلم اجعلوها
فی رکوعکم فلما نزلت ستج اسم ربك الاعلیٰ قال اجعلوها فی سجودکم۔

(امام احمد) جب آیہ کریمہ فستج باسم ربك العظیم نازل ہوئی تو رسول عظیم صلی اللہ
علیہ وآلہ وسلم نے ہم سے فرمایا کہ اس کو رکوع میں رکھو۔ یعنی بحالت رکوع سبحان

ربی العظیم پڑھا کر یعنی میں پاکی بیان کرتا ہوں اپنے پروردگار کی جو بڑائی با عظمت ہے، پھر حیاء یہ کہ یہ
 سبح اسم ربك الاعلیٰ نازل ہوئی تو اپنے ہم کو حکم فرمایا کہ اگو اپنے سجد میں کھڑے ہو یعنی سجدے کی حالت میں سبحان
 ربی الاعلیٰ پڑھا کر جبکہ معنی یہ ہیں کہ میں پاکی بیان کرتا ہوں اپنے آقا و مالک کی جو رب سے بلند تر اور اس کی شان
 سے اعلیٰ ہے، ابو داؤد اور ابن ماجہ نے بھی موسیٰ بن ابیوب سے اس کی روایت کی ہے۔

اسم ربك کی تعمیل حضرت سیدنا ابن عباسؓ فرماتے ہیں:۔ ان رسول اللہ صلی اللہ
 علیہ وسلم کان اذا قرأ سبح اسم ربك الاعلیٰ قال سبحان ربی الاعلیٰ۔
 (امام احمد) حضرت رسول اعلیٰ و اکرم صلی اللہ علیہ وآلہ وسلم کی عادت شریفہ تھی کہ جب
 سبح اسم ربك الاعلیٰ کی تلاوت فرماتے (جس میں حکم ہے کہ اپنے رب اعلیٰ کی پاکی
 بیان کرو) تو فوراً اس کی تعمیل میں فرماتے سبحان ربی الاعلیٰ میرا پروردگار پاک
 ہے جو رب سے اعلیٰ تر ہے۔ ابو داؤد و شریف میں بھی یہ روایت موجود ہے۔ حضرت
 سیدنا علی رضی اللہ تعالیٰ وجہہ اور حضرت ابن عباسؓ کا عمل یہی تھا۔ تلاوت خارج
 نماز ہو یا نماز نفل ہو تو اس آیت کریمہ پر سبحان ربی الاعلیٰ کہہ سکتے ہیں لیکن فرض
 نماز میں حنفیہ کے نزدیک مقتدیوں کو خاموش رہنا چاہئے۔ دیگر ائمہ کے نزدیک فرض
 نماز میں بھی اس آیت کریمہ کو سن کر سبحان ربی الاعلیٰ کہہ سکتے ہیں۔ ان تمام
 احادیث شریفہ سے ثابت ہے کہ حضورؐ انور کو یہ سورت شریفہ کس درجہ محبوب و

مرغوب تھی ؟ -

بِسْمِ اللّٰهِ الرَّحْمٰنِ الرَّحِیْمِ

شرعِ اشرکے نام سے جو بے حد مہربان نہایت رحم والا ہے :-

سَبِّحْ اسْمَ رَبِّكَ الْاَعْلٰی الَّذِیْ خَلَقَ فَسَوّٰی ۝ وَالَّذِیْ

قَدَّرَ فَهَدٰی ۝ وَالَّذِیْ اَخْرَجَ الْمَرْعٰی ۝ فَجَعَلَهُ نَعْمًا ۝ اَوْحٰی ۝

پاکی بیان کیجئے اپنے پروردگار کے نام کی جو سب سے بلند ترین ہے جس نے پیدا کیا پھر

ٹھیک بنایا اور جس نے اندازہ مقرر کیا پھر راہ بتلائی اور جس نے نکالا چاراً پھر

اس کو کر دیا کوڑا سیاہ :-

آیاتِ صدر کی تفسیر | یعنی اے نبی کریم ! اپنے رب کی پاکی اور عظمت بیان کیا

کیجئے جو سب سے بلند ترین ہے جس کے سوا کائنات میں اور کوئی بھی اس جیسی عظمت اور

رفعت و بلندی والا نہیں ہے۔ نیز اپنے رب کے نام کی پاکی اور عظمت بیان کیا کیجئے

کہ ایسا عظیم الشان و رفیع المرتبت نام اور کسی کا نہیں ہو سکتا۔ زبان سے اس کی

پاکی اور علو شان کا بیان ہو اور دل میں اتنا ہی شمع اور تذلل پیدا ہو جیسی اس کی

شان اعلیٰ ہے اور اعضاء و جوارح پر اس کی عظمت شان و رفعت مکان کے آثار ہو جائے

ہوں۔ کفار و مشرکین اپنے معبودان باطل کو لات و عُزّٰی وغیرہ ناموں سے

سَبِّحْ اسْمَ رَبِّكَ الْاَعْلٰی

1
2
3
4
5

پکارتے ہیں جو ان کے من گھڑت نام ہیں۔ ان کے مقابل آپ اپنے معبود برحق جل جلالہ
 و عم نوالہ کو ان اسمائے حسنی سے یاد کیا کیجئے جن سے آپ کو واقف کرا دیا گیا ہے۔ اور یہ
 حکم اپنی امت مرحومہ کو سنا دیجئے: ۱۔ لِلّٰهِ الْاَسْمَاءُ الْحُسْنٰی فَاَدْعُوْهُ بِهَا۔ اور اللہ
 سبحانہ کے اچھے اچھے پاک نام ہیں لہذا تم ان ہی ناموں سے اس کو یاد کرتے رہو۔ اپنی
 طرف سے القاب و خطابات نہ دیا کرو۔ کیونکہ تمہارے دئے ہوئے القاب و خطابات
 میں وہ جامعیت اور موزونیت نہیں آسکتی جو اس کے شایان شان ہو۔ و ذر الذین
 یلحدون فی اسمائہ۔ ان لوگوں کو چھوڑو جو اس کے ناموں میں الحاد و بے دینی کی بنا
 نتہ نئی تراش سے کام لیتے ہیں۔ چنانچہ محققین علمائے کرام کی اکثریت اسی طرف
 ہے کہ اللہ سبحانہ کے اسمائے حسنی تو قیفی ہیں جن سے کتاب اللہ اور سنت رسول اللہ صلی اللہ
 علیہ وآلہ وسلم میں واقف کرا دیا گیا ہے۔ احتیاط بھی اسی میں ہے۔ اگرچہ بعض کے
 نزدیک یہ بھی جائز ہے کہ نام وہ ہو کہ اس سے پاکی اور عظمت شان ایسی ظاہر ہو کہ اس کا
 اطلاق اللہ سبحانہ کے سوا اور کسی پر نہ ہو سکے۔ مثلاً وہ اسماء جو سلف صالحین رضوان اللہ
 علیہم اجمعین وغیرہم اکابر دین سے منقول ہیں۔

الَّذِیْ خَلَقَ کِی تَفْسِیْرٌ | الَّذِیْ خَلَقَ فَسَوَّیْ۔ جس نے ساری مخلوقات کو پیدا کیا
 پھر ہر مخلوق کو اس کی موزونیت و مناسبت کے لحاظ سے اپنی حکمت بالغہ کے مطابق

ٹھیک بنایا۔ وہ مخلوقات انسان ہوں یا فرشتے یا جن، حیوانات ہوں یا نباتات و جمادات، جواہر ہوں یا اعراض، آسمان ہوں یا زمین، ان کا مقام آسمان و زمین کے درمیان ہو یا آسمانوں کے اوپر یا زمین کے اندر جن چیزوں کا علم اجمالی یا تفصیلی ہم کو کرایا گیا ہو یا نہ کرایا گیا ہو عارضی و فہم کمرسائی ان کی حقیقت اور کُنہ تک ہو سکتی ہو یا نہ ہو ان سب کو اسی خدائے وحدہ لا شریک نے بنایا اور ہر ایک کو اس کی صلاحیت و استعداد کے اعتبار سے جو کچھ دینا تھا وہ سب کچھ دیا۔

فسوٰی کی تفسیر | امام ابن جریر طبری لکھتے ہیں:۔ الذی خلق الاشیاء فسوٰی خلقہا وعدّ لہا۔ جس نے تمام کائنات کو پیدا کیا کہ ہر ایک کی تخلیق اس کے حسبِ حال کمال اعتدال کے ساتھ عمل میں آئی۔ اس کی آفرینش میں کسی قسم کا تفاوت، خلل، پچاؤ نہیں۔ اور نہ کسی کا تصور ہو سکتا ہے کہ اس سے بہتر کوئی صورت گری اور معنی آفرینی ہو سکتی ہے۔ علامہ ابن کثیر لکھتے ہیں:۔ خلق الخلیقة وسوٰی کل مخلوق فی احسن الہیئات۔ اس نے تمام مخلوقات کو جو پیدا ہونے کی قابل تھیں پیدا کیا اور ہر مخلوق کو اس کی مناسب و موزوں بہترین شکل و ہیئت پر پیدا کیا کہ اس سے بہتر کوئی ہیئت متصور نہیں ہو سکتی۔“

قدّر فہدی کی تفسیر | وَالَّذِیْ قَدَّرَ فَهَدٰی۔ اور آپ کا رب اعلیٰ وہ ہے

جس نے مخلوقات کو پیدا کرنے سے پیشتر ہر ایک کا ٹھیک اندازہ مقرر فرمایا پھر اس کے مقررہ اندازے کے مطابق عمل پیرا ہونے کی راہ بتائی اور اس کے طور طریقے سمجھا دیے۔ حضرت عبداللہ بن عمرؓ فرماتے ہیں کہ حضور سید عالم صلی اللہ علیہ وآلہ وسلم نے فرمایا:۔

اِنَّ اللّٰهَ قَدَّرَ مَقَادِیْرَ الْخَلْقِ قَبْلَ اَنْ یَّخْلُقَ السَّمَاوَاتِ وَالْاَرْضَ ثَمَّسَیْنِ الْفِ سَنَةٍ وَكَانَ عَرْشُهُ عَلٰی الْمَاءِ۔ (مسلم شریف) اللہ سبحانہ تعالیٰ نے تمام مخلوق کے اندازے آسمانوں اور زمین کو پیدا کرنے سے پہلے ہی ہر سال پیشتر ہی مقرر فرما دیے۔

یعنی تمام کائنات کے اجناس، انواع، اصناف، اشخاص ہر ایک کی مقدار، صفات، افعال، ان کا رزق یعنی ان کے حفظ و بقا کا سامان، اور ہر ایک کی مدت، اپنی مشیت کے مطابق مقرر فرمادی۔ جس سے نہ ہو تجاویز یا انحراف نہیں ہو سکتا۔ حضرت ابن عمرؓ فرماتے ہیں کہ حضور رحمت عالم صلی اللہ علیہ وآلہ وسلم نے فرمایا:۔ کل شیء بقدره حتی العجز والکس۔ ہر چیز تقدر و اندازے کے مطابق ہے یہاں تک کہ (کسکام کی قوت و قدرت رکھنا یا اس سے) قاصر و عاجز رہ جانا، اور دانائی و ذکاوت (یا نادانی اور بلادت)۔ یہ آیہ کریمہ سورہ طہ کی آیہ کریمہ رَبَّنَا الَّذِیْ اَعْطٰی کُلَّ شَیْءٍ خَلْقَهُ شَعْرَہُ دُیْ کے ہم معنی ہے کہ ہمارا پروردگار وہ ہے جس نے ہر چیز کو اس کے مناسب حال پیدا کیا پھر اسی مناسبت سے اس کی راہ نمائی فرمائی۔ سورہ طہ کی تفسیر

حضرت یحییٰ علیہ الرحمہ کے قلم فیض رقم سے گزر چکی ہے۔ وہاں ملاحظہ کرنی جائے۔

اُخْرِجِ الْمَرْعٰی کِی تفسیر | وَالَّذِیْ اَخْرَجَ الْمَرْعٰی - اور بت اعلیٰ وہ ہے جس نے

(جانوروں کے لئے زمین سے) چار انکالا یا جانور گھاس پات کھاتے اور تمھارے کائے ہیں۔ کسی پر تم سواری کرتے ہو اور بوجھ لاتے ہو۔ کسی کو زرعتی کاروبار میں لگاتے ہو۔

کسی کا دودھ پیتے ہو اور ان کا گوشت کھاتے ہو۔ اور ان کی نسل سے فائدہ اٹھاتے ہو یہی جانور تمھاری زمینت و امرائش کا سامان ہیں۔ جب وہ گھر سے نکل کر صبح کے وقت

چرنے کے لئے آبادی سے باہر جاتے اور شام کو گھروں کی طرف واپس آتے ہیں تو ان کو دیکھ کر تمھارا دل باغ باغ ہو جاتا ہے۔ پھر کسی کا شکار کرتے ہو اور اس کو شوق سے

کھاتے ہو۔ اگر ان کے لئے چار اس افراط سے پیدا نہ کیا جاتا تو جانوروں کی زندگی دو بھر ہو جاتی اور یہ ان گنت منافع جو تم کو حاصل ہو رہے ہیں ان سے محرومی رہتی۔

پھر اسی چارے میں جو جانوروں کی غذا ہیں ایسی جڑی بوٹیاں ہیں جو کیمیاوی اثر رکھتی ہیں وہ تمھاری دواؤں میں استعمال کی جاتی ہیں اور اپنے افعال و خواص کے

لحاظ سے تم کو بے شمار فوائد حاصل ہوتے ہیں۔ یہ ہے وصف ذاتی ربّ اعلیٰ کا جس کو سن کر دل چاہتا ہے کہ بے اختیار اس کے آگے سر بہ سجود ہوں۔ فرعون نے بھی

دعویٰ کیا تھا اور کہا کرتا تھا: - انا ربکم الاعلیٰ - میں تمھارا آقا ہوں سب سے

بلند تر۔ مگر کوئی غور کرے کہ رب اعلیٰ کے جو اوصاف اوپر لکھائے گئے اس کم بخت میں ان میں کا کونسا وصف تھا۔ اس نے کونسی چیز کائنات کی پیدائی کی کس کو ٹھیک کیا کس چیز کی کیا قدر کی کونسی رہنمائی اس سے ہوئی؟ اللہ سبحانہ نے اس کو مصر کی حکومت دی تو کیا کیا بجز اس کے کہ ولقد اضلّ فرعون قومه وما هدى۔ اور بے شک فرعون نے اپنی قوم کو گمراہی میں ڈال دیا اور خود بھی گمراہ ہوا۔ صحیح رہنمائی کچھ بھی نہ کی خود بھی ڈوبا اور ساری قوم کو لے ڈوبا۔ آج بھی دنیا میں فراغ نہ کی کمی نہیں ہے بلکہ ان کا فتنہ فرعون کے فتنے سے کہیں بڑھا چڑھا ہے۔ اس کا دائرہ اثر صرف ملک مصر تک محدود تھا۔ ان کا اثر عالمگیر ہے۔ مگر ڈرنے کی بات نہیں۔ ہر فرعون نے راموئی۔ ع مردے از غیب یروں آید و کارے بکند۔ ضرورت اس کی ہے کہ اللہ سے ڈریں اور سب سے نڈر ہو جائیں۔ ارشاد باری ہے: فَلَا تَخَافُوهُمْ وَخَافُونِ۔ لَئِنْ أَتَمَّ ان سَمِئَ دُرُو۔ تجھی سے ڈرتے رہو۔ یہ بھی ارشاد ہے: اتخشونهم واللہ احق ان تخشوه ان کنتم مؤمنین۔ کیا تم ان سے ہیبت کھاتے اور کانپ جاتے ہو؟ حالانکہ اللہ جل جلالہ سب سے زیادہ حق دار ہے کہ تم اس سے ڈرو اور اس کی خشیت اپنے دل میں پیدا کرو اگر تم ایمان والے ہو۔

فَجَعَلَهُ نَشَاءَ أَحْوَىٰ | فَجَعَلَهُ نَشَاءَ أَحْوَىٰ۔ پھر اس نبات کو

(سکھا کر) سیاہ کوڑا بنا دیتا ہے۔ روئے زمین جس قدر نباتات ہیں ان کی ابتدا سرسبز ہی اور شادابی کے ساتھ ہوتی ہے پھر وہ خوب پھلتے پھولتے ہیں۔ درختوں کی ترسہ شاخیں پتے پھل پھول دیکھ دیکھ کر خوشی اور مسرت ہونے لگتی ہے جی جانتا ہے کہ ان کو دیکھتے ہی رہیں۔ ان کے سایہ میں دن تمام گزار دیں۔ ان کے پھل پھول سے لطف اندوز ہوتے رہیں۔ ٹھنڈی ٹھنڈی ہوا کھاتے رہیں۔

یاد در سایہ درختانش گسترانید فرش بوقلموں

یہ بہار اللہ سبحانہ ہی کی لائی ہوئی ہے۔ اگر اس کا فضل شامل نہ ہوتا تو ایسا خوشنما منظر اور ایسی خوشگوار گھریاں نصیب نہ ہوتیں الحمد للہ الحمد للہ۔ پھر نباتات پر ایک وقت اور آتا ہے کہ پھل پھول غائب۔ اور پتے پیلے پڑ جاتے اور صبح و شام ٹپکتے رہتے ہیں۔ یہاں تک کہ برہنہ شاخیں کھڑی رہتی ہیں۔ اور جہاں گھاس پات سے زمین پٹی ہوئی تھی۔ خس و خاشاک بن کر اڑ جاتی اور ساری زمین چٹیل میدان بن جاتی اور ہر طرف سے خاک اڑتی نظر آتی ہے۔ وہی سرسبز گھاس سیاہ کوڑا بن کر ہوا میں اڑ گئی۔ یا سیلاب میں بہ گئی۔ یہ بھی اللہ سبحانہ کی قدرت کا ایک کرشمہ ہے یہی حال ہر سال مشاہدہ کیا جاتا ہے۔ اس میں بھی ایک سبق ہے کہ انسان اور ساری کائنات ایک دن فنا ہو کر پھر نشأت ثانیہ ہوگی۔ اور دوبارہ انسان و حیوانات

زمین سے زندہ ہو کر نکل آئیں گے۔ ہر حال یہ ہیں صفات آپ کے رب اعلیٰ کے لہذا اسکی تسبیح میں ہر دم رطب اللسان رہنا چاہئے اسی حکم کی تعمیل میں حضور اکرم صلی اللہ علیہ وآلہ وسلم اس سورت شریفہ کو نمازوں میں عام طور پر اور جمعہ و عیدین میں خصوصیت کے ساتھ تلاوت فرماتے رہے اور سجدہ کی حالت جو رب اعلیٰ کا قرب دھونڈھنے کی حالت خاص ہے اس میں سبحان ربی الا اعلیٰ پڑھتے رہے اور آپ کی اتباع میں تمام مسلمان سجدہ میں یہی تسبیح کا ورد رکھتے ہیں۔ و اللہ اعلم۔

سَنُقَرِّئُكَ فَلَا تَنْسَى ۝ اِلَّا مَا شَاءَ اللّٰهُ ۚ اِنَّهُۥ يَعْلَمُ الْجَهْرَ وَمَا يَخْفٰی ۚ وَنُيَسِّرُكَ لِلْيُسْرٰی ۚ فَذَكَرَ اِنْ تَفَحَّرْتَ الذِّكْرٰی ۝
البتہ ہم پڑھاتے جائیں گے آپ کو پھر آپ نہ بھولیں گے، مگر وہ جو چاہے اللہ ہے شک وہ جانتا ہے پکارنے کو، اور وہ جو پوشیدہ ہو، اور ہم آہستہ آہستہ پہنچائیں گے آپ کو آسانی تک، لہذا آپ سمجھاتے رہیں اگر فائدہ دے سمجھانا۔“

سنقرئک کی تفسیر | یعنی جس طرح جمادات، نباتات، حیوانات، انسان اور ہر شئی کو پیدا کرنے کے بعد ہم اس کی تربیت فرماتے اور تدریج اس کو درجہ کمال تک پہنچاتے ہیں، ہم آپ کے باوجود اسی ہونے کے پورا قرآن کریم آپ کو پڑھاتے جائیں گے ایسا کہ پھر آپ پڑھے ہوئے کو کبھی بھول نہ سکیں گے۔ اور قرآن کریم کے حفظ کی وہ قوت

87-6
87-7
87-8
87-9

اِنَّہٗ یَعْلَمُ الْجَهْرَ
وَمَا یَخْفٰی

آپ کو خصوصیت کے ساتھ عنایت کریں گے کہ ایک دفعہ کا پڑھا دینا عمر بھر کے لئے کافی ہو گا۔ یہ قوت حفظ بھی آپ کے حق میں ایک معجزہ ہے۔ گو دیگر امور میں یہودیوں نے یہ تقاضے بشریت آپ سے بھی احیاناً صادر ہو سکتا ہے جیسا کہ سجدہ ہو کے باب میں احادیث شریفہ موجود ہیں۔ لیکن قرآن کریم کی تبلیغ میں ایسا نہیں ہو سکتا کیوں کہ اس کا بطور خاص اہتمام فرمایا گیا ہے۔ مگر قرآن کریم کا وہ حصہ جس کو بھلا دینا ہی ہم کو منظور ہے وہ اس سے مستثنیٰ ہے۔ اس کو ہم آپ کے ذہن شریف اور حافظہ سے نکال دیں گے اس میں بھی اللہ سبحانہ کی حکمت ہے۔ اور یہ بھی نسخ قرآن کی ایک قسم ہے۔ چنانچہ سورہ احزاب کے بارے میں احادیث شریفہ میں آیا ہے کہ اول اول یہ سورت شریفہ سورہ بقرہ کے برابر تھی۔ لیکن اس کا اکثر حصہ ذہن سے نکال دیا گیا اب نہ اس کی تلاوت باقی ہے اور نہ اس کے احکام ہی باقی رہے ہیں۔ اس سے اللہ سبحانہ کی قدرت کاملہ اور حکمت بالغہ کا پتہ چلتا ہے۔

شان نزول | یہاں حضرت ابن عباس فرماتے ہیں: کان النبی صلی اللہ علیہ

وسلم اذا اتاہ جبریل بالوحی لم یفرغ جبریل من الوحی حتی یرتل من ثقل الوحی حتی یتکلم النبی صلی اللہ علیہ وسلم باولہ مخافة ان یغشی علیہ فینسی فقال له جبریل لم تفعل ذلک قال مخافة ان انسی فانزل اللہ

سَنَقِرُكَ فَلَا تَنْسَى الْإِمَامَ شَاءَ اللَّهُ۔ (طبرانی، ابن مردویہ) حضرت نبی کریم صلی اللہ علیہ وآلہ وسلم کی خدمت مبارک میں جبریل علیہ السلام جب وحی لاتے تو ابھی جبریل علیہ السلام وحی پہنچانے سے فارغ ہونے بھی نہیں پاتے تھے کہ وحی کے بوجھ اور دباؤ سے آپ چادر اوڑھ لیتے اور آئی ہوئی وحی کو شروع سے پڑھتے جاتے اس اندیشے سے کہ آپ پر اس کے ثقل سے غشی طاری ہو اور کہیں اس کو بھول جائیں۔ یہ حالت دیکھ کر جبریل علیہ السلام نے دریافت کیا کہ آپ ایسا کیوں کرتے ہیں؟ آپ نے فرمایا اس اندیشے سے کہ کہیں اس کو بھول جاؤں۔ اس موقع پر اللہ سبحانہ تعالیٰ نے یہ آیہ کریمہ نازل فرمائی: سَنَقِرُكَ فَلَا تَنْسَى الْإِمَامَ شَاءَ اللَّهُ۔ البتہ ہم آپ کو ایسا پڑھائیں گے کہ آپ اس کو بھول نہ سکیں گے مگر وہی جس کا بھول جانا اللہ کو منظور ہے۔

وحی کو بھلا دینا بھی نسخ ہے | ثم قال له جبریل انہ لم یَنْزِلْ عَلَیْ نَبِیِّ

قَبْلَكَ إِلَّا نَسِیَ وَاللَّهُ رُفِعَ بَعْضُهُ وَذَلِكَ أَنَّ مُوسَى أَهْبَطَ اللَّهُ عَلَيْهِ

ثَلَاثَةَ عَشَرَ سَفَرًا فَلَمَّا لَقِيَ الْأَلْوَحَ انْكَسَرَتْ وَكَانَتْ مِنْ زَهْرٍ مَذْهَبِ

أَرْبَعَةِ أَصْفَارٍ وَبَقِيَ تِسْعَةٌ۔ (طبرانی، ابن مردویہ) پھر جبریل علیہ السلام نے آپ سے

کہا بات یہ ہے کہ آپ سے پہلے بھی کسی نبی پر وحی النبی نازل ہوئی رہی تو ان کو بھی بھلا دیا

گیا اور وحی کا کچھ حصہ اٹھا لیا گیا۔ (حضرت ابن عباسؓ فرماتے ہیں) چنانچہ موسیٰ علیہ السلام

اللہ سبحانہ نے (۱۳) تیرہ دفاتر اتارے تھے۔ جب انھوں نے لوح کو ڈال دیا (یعنی غصہ کی حالت میں ان کے ہاتھ سے وہ تختیاں چھوٹ گئیں) تو وہ ٹوٹ گئیں۔ وہ تختیاں زمرد کی تھیں (زمین پر گرنے سے ٹوٹ گئیں) جس کے باعث چار تختیاں جاتی رہیں اور صرف (۹) نو تختیاں باقی رہ گئیں۔ جس میں کتابِ توریت شریف لکھی تھی۔ یہ بھی ایک قسم نسخ کی تھی کہ نہ ان چار لوح کی تلاوت باقی رہی اور نہ ان کے احکام جاری رہے۔ یہ حکمت الہیہ کے عین مطابق ہے۔

وما یخفی کی تفسیر | اِنَّہٗ یَعْلَمُ الْجَہْرُ وَ مَا یَخْفٰی۔ بے شک وہ جانتا ہے پکارنے کو اور اس کو جو پوشیدہ ہو۔ آپ ﷺ کلام کریں یا زور سے سب کچھ اللہ سبحانہ کے احاطہ علم میں ہے۔ اس سے کوئی چیز چھپی نہیں ہے اور نہ اس کے علم سے باہر ہے۔ وہ سب کو لیکھا جانتا ہے۔ حضرت قتادہؓ نے وما یخفی کی تفسیر میں فرمایا:۔
الوسوسة۔ (عبدالرزاق، عبد بن حمید، ابن ابی حاتم) یعنی وسوسہ جو دل میں آتا ہے اللہ سبحانہ کو اس کا بھی علم ہے۔ چنانچہ دوسری جگہ سورہ ق میں ارشاد ہوا:۔ وَ نَعْلَمُ مَا تُوسُوۡنَ بِہٖۤ اَنۡفُسَہٗ۔ انسان اپنے دل ہی دل میں جو باتیں کرتا ہے ہم اس کو بھی جانتے ہیں۔ اور حضرت سعید بن جبیر فرماتے ہیں:۔ مَا اَخْفٰی فِیۡ نَفْسِکَ۔ (ابن ابی شیبہ، ابن ابی حاتم) جو باتیں تم اپنے دل میں چھپائے رکھتے ہو وہ بھی سب ہمارے علم میں ہیں۔

لِیْسَرٰیٰ کِی تفسیر | وَنُفِیْتُ لَكَ لِیْسَرٰیٰ - اور ہم آہستہ آہستہ پہنچائیں گے آپ کو آسانی تک " یعنی نہ صرف آپ کو قرآن کریم پڑھادیں گے اور پختہ یاد دلادیں گے۔ بلکہ اس کی ہدایات کے مطابق اس پر عمل آوری کی راہیں بھی ہموار کردیں گے۔ اور ایسی شریعت آپ کو دیں گے جو تمام شریعتوں کے مقابلہ میں اکمل اشرف اور سب سے آسان تر ہوگی۔ تہذیب نفس، ہموار تدبیر منزل، یا سیاست مدن جو علم اخلاق کا خلاصہ ہے اس کو ایسے طریقہ سے سمجھادیں گے کہ اس کو یاد رکھنا دوسروں تک پہنچانا اور وقت پر عمل کرنا آسان ہو جائے پھر جب یہ منازل طے ہو جائیں تو کامیابی اور منزل مقصود تک رسائی دور نہیں۔ حضرت سیدنا ابن عباسؓ اللیسری کی تفسیر میں فرماتے ہیں:۔ للخیار۔ (ابن ابی حاتم) ہر بھلائی تک ہم آپ کو بہ سہولت ہم کنار کردیں گے اور پہنچادیں گے۔

ان نفعت کی تفسیر | فَذَكَرَ اِنْ نَّفَعْتَ الذِّكْرٰی - لہذا آپ لوگوں کو سمجھاتے اور اللہ سبحانہ کی یاد دلاتے رہیں اگر آپ کی فہمائش اور یاد دہانی نفع پہنچاتی ہو۔ " اس آیت کریمہ کی تفسیر دو طرح ہے۔ ایک یہ کہ اگر ایک دفعہ کی یاد دہانی ہی نفع بخش ہو تو اسی ایک دفعہ کی تذکیر پر اکتفا فرمائیے۔ اور اگر یہ صورت ایک دفعہ کی تذکیر کی مفید نہ ہو تو تذکیر کا سلسلہ جاری رکھئے۔ تا آنکہ اس کی افادیت ظاہر ہو جائے۔ تذکیر کا فائدہ مفرود

ظاہر ہوگا۔ جیسا کہ سورہ ذاریات کی تفسیر میں گزر چکا ہے۔ و ذکر فان الذکر فی
تنفع المؤمنین۔ اور یاد دہانی کے بجائے کیونکہ یاد دہانی ایمان والوں کو بے شک
نفع دیتی ہے، دوسرے اس سے نفع نہ اٹھائیں تو یہ ان کی کم قسمتی ہے۔

دوسری تفسیر | دوسری تفسیر یہ ہے کہ اگر نصیحت فائدہ بخش ہو تو نصیحت کیا کیجئے۔
اس کا مطلب یہ ہوا کہ اگر نصیحت سودمند نہ ہو بلکہ ایسے لوگوں سے یاں ہو کہ ان کو
جتنی بھی نصیحت کی جائے وہ اپنی عادت سے باز نہیں آئیں گے۔ تو ایسوں کے پیچھے
وقت ضائع نہ کیجئے اور خود کو خواہ مخواہ محنت میں نہ ڈالئے۔ جیسا کہ سورہ نوح
کی تفسیر میں گزر چکا ہے۔ و اتی کلما دعوتهم لتغفر لهم جعلوا اصابعهم فی
آذانهم واستغشوا ثيابهم واصروا واستكبروا استكبارا۔ اور (نوح
علیہ السلام نے کہا میں پروردگار!) میں نے جب کبھی ان لوگوں کو دعوت دی تاکہ
آپ کی مغفرت ان کے شامل حال ہو تو ان لوگوں نے کانوں میں اپنی انگلیاں رکھ لیں
اور جیم پر پھیر کر کپڑے اوڑھ لئے (تاکہ میری آواز ان تک نہ پہنچے) اور اسی حالت پر اٹے
رہے اور بڑی ہمت اختیار کیا۔ اسی بنا پر فقہائے کرام نے فرمایا ہے کہ جہاں ایسی صورت
حال ہو کہ امر بالمعروف اور نہی عن المنکر غیر موثر پایا جائے بلکہ اس کا الٹا اثر ہی ہو تو
وہاں نصیحت واجب نہیں جب تک کہ صورت حال بدل نہ جائے۔

ایک اور تفسیر | ایک قول یہ ہے کہ ان نفعت الذکر ہی کے بعد اولم تنفع محذوف ہے۔ اس اعتبار سے آیہ کریمہ کے معنی یہ ہوں گے کہ اگر نصیحت نفع دے تو نصیحت کیجئے یا نصیحت نفع نہ دے تب بھی نصیحت کر دیا کیجئے۔ اس سے مخالفین پر اتمام حجت ہو جائے گا۔ اور ماننے والوں کو نصیحت کا فائدہ پہنچے گا۔ صبح کا کام نصیحت کر دینا ہے خواہ کوئی ملنے یا نہ ملے۔ کوئی حق پسند ہو گا تو مان لے گا اور اس کو نصیحت نفع دیگی اور کوئی باطل پرست ہو گا تو وہ نہ ملنے کا نصیحت اس کے حق میں مفید نہ ہوگی مگر اس پر حجت تمام ہو جائے گی۔ اور بہت ممکن ہے کہ وہ دل میں قائل ہو جائے گا اگرچہ اس وقت ضد اور ہٹ کی وجہ سے اس کا اقرار نہ کرتا ہو۔ قرآن کریم میں ایسا حذف آیا ہے جیسا کہ سورہ نخل میں ہے:۔ سِرَابِیلُ تَقِیْمُکُمُ الْحَزَّ۔ ارشاد الہی ہو رہا ہے کہ ہم نے تم کو کرتے بنا کر پسینے کا طریقہ بتا دیا ہے جو تم کو گرمی سے بچلاتے ہیں۔ یہاں والبرد محذوف ہے۔ یعنی وہ کرتے سردی سے بچاؤ کا بھی سامان ہیں۔ کلام فصحا میں ایسا ہوتا ہے کہ ایک چیز کا ذکر کر کے اس کی ضد کو بیان نہیں کرتے مگر تکلم کی مراد ایک شئی اور اس کی ضد دونوں سے ہوتی ہے۔ ان نفعت الذکر کی میں بھی اولم تنفع محذوف ہے۔ یعنی نصیحت سود مند ہو یا نہ ہو ہر حال میں نصیحت جاری رکھئے۔

رہا یہ امر کہ نصیحت کس کے حق میں مفید ہوتی ہے اور کس پر کارگر نہیں ہوتی اس کا بیان آگے آ رہا ہے۔ چنانچہ ارشاد باری ہو رہا ہے :-

سَيَذَكَّرُ مَن يَخْشَى ۚ وَ يَتَجَنَّبُهَا الْأَشْقَى ۚ الَّذِي يَصْلَى

النَّارَ الْكُتْرَى ۚ ثُمَّ لَا يَمُوتُ فِيهَا وَلَا يَخْيَى ۚ جلد نصیحت مان

لیگا جو ہیبت رکھتا ہے اور اس سے کنارہ کر لیا دہی جو بڑا بد بخت ہے جو داخل ہوگا سب سے بڑی آگ میں پھر نہ مر لگا اس میں اور نہ زندہ رہے گا۔

آیات کریمہ کی تفسیر | یعنی جس کے دل میں عظمت الہی کا سکھ جما ہوا ہے اور وہ اللہ

سبحانہ کی جناب میں پیش ہونے اور اپنے اعمال کی جواب دہی کرنے کا یقین رکھتا ہے

چونکہ اس کا دل ہیبت الہی سے کا پتار ہوتا ہے وہی نصیحت کو جلد مان لیا اور اس پر

عمل پیرا ہوگا۔ رہا وہ جو بڑا ہی بد بخت ہے وہ نصیحت کو ماننے سے دور ہی رہے گا اور

نصیحت کی مجال سے کنارہ کش رہا کر لگا۔ تاکہ نہ نصیحت کی بات سننے پائے اور نہ اس پر

عمل پیرا ہونے کی نوبت آئے۔ کیونکہ اس کے دل میں اللہ سبحانہ کی عظمت و جلال کو

کچھ دخل ہی نہیں اور اس کو مرنے کے بعد دوبارہ زندہ ہونے اور جواب دہی کیلئے

بارگاہ الہی میں حاضر ہونے کا یقین ہی نہیں۔ پھر اس کے نصیحت پر نہ ہونے کی کیا توقع

ہو سکتی ہے۔ ایسے لوگوں کو سب سے بڑی آگ میں داخل ہونا پڑے گا۔ جس میں داخل ہونے کے

۷ (آیت ۱۰)

7-1

7-1

7-1

7-1

ان کا شمار نہ زندوں میں رہیگا اور نہ مردوں میں۔ بس اسی حالت میں ان کو ابدال آباد
پڑے رہتا ہوگا۔ العیاذ باللہ۔

من یخشی اور الاشقی | ایک روایت میں ہے کہ من یخشی سے حضرت سیدنا
کے مصداق عثمان غنی رضی اللہ تعالیٰ عنہ مراد ہیں۔ اور الاشقی

سے مشہور کافر ولید بن مغیرہ مراد ہے یعنی یہ ان آیات کے مصداق ہیں۔ واللہ اعلم۔
النبیۃ ہجرت کے بعد مدینہ منورہ میں ایک واقعہ پیش آیا کہ ایک انصاری صحابی کا
مکان ایک شخص کے گھر کے بازو تھا جس میں کھجور کا ایک درخت تھا جو انصاری کے مکان
کی طرف جھکا ہوا تھا۔ اس کا ثمرہ ہوا سے ٹوٹ کر انصاری کے مکان میں گر تو انھوں نے
بارگاہ رسالت پناہی میں اس واقعہ کو عرض کیا۔ حضور انور صلی اللہ علیہ وآلہ وسلم نے
اس شخص کو بلا کر فرمایا کہ تم اپنا درخت انصاری کو دے دو۔ تم کو اس کے بدلے جنت میں
ایک درخت خرما ملا دیں گے۔ یہ سنتے ہی اس نے کہا: ابیج عاجلی بآجل، لا فعل
کیا میں نقد کو ادھار کے بدلے میں فروخت کر دوں؟ میں تو ایسا نہیں کروں گا۔ یہ شخص خود کو
مسلمان کہا کرتا تھا۔ اس واقعہ سے پتہ چل گیا کہ یہ منافق تھا۔ اس موقع پر سیدنا عثمان
نے اپنا ایک بلغی انصاری کو بخش دیا جس میں کئی درخت خرما تھے رضی اللہ تعالیٰ عنہ۔
عہد نبوی کا ایک اور واقعہ | ایسا ہی ایک اور واقعہ درپیش ہوا کہ ایک شخص نے

حضرت اکرم صلی اللہ علیہ وآلہ وسلم کا کوئی کام کر دیا جب کہ آپ مدینے سے باہر تھے حضورؐ انہوں نے اس سے فرمایا کہ تم مدینے میں ہم سے ملنا۔ چنانچہ وہ حاضر خدمت ہوا۔ آپ نے فرمایا:۔

ایما احب الیک ثمانون من الضأن او ادعوا الله ان يجعلک معی فی الجنة۔ دو باتوں میں سے تجھے کوئی بات پسند ہے؟ اتنی بھیڑ تمھیں دیدیں یا یہ کہ میں تمھارے لئے اللہ سبحانہ سے دعا کروں کہ تم میرے ساتھ جنت میں رہو؟ تو اس شخص نے کہا:۔ بل ثمانون من الضأن۔ نہیں بلکہ اتنی بھیڑی تجھے مطلوب ہیں۔ یہ جواب سن کر آپ نے فرمایا:۔ اعطوه ایاھا۔ اتنی بھیڑیں اس کو دے دو۔ پھر آپ نے فرمایا:۔ ان صاحبۃ موسیٰ کانت اعقل منک۔ موسیٰ علیہ السلام کی صحابیہ تم سے زیادہ عقلمند تھی۔ وہ واقعہ یوں ہے کہ ایک ضعیفہ نے حضرت موسیٰ علیہ السلام کو حضرت یوسف علیہ السلام کے مزار کی نشاندہی کی تھی۔ (جبکہ حضرت موسیٰؑ حضرت یوسفؑ علیہما السلام کی نقش مبارک کو آپ کی وصیت کی بنا پر مصر سے بیت المقدس منتقل فرمانا چاہتے تھے) مزار شریف دریافت ہونے پر حضرت موسیٰ علیہ السلام نے اس بڑھیا سے فرمایا تھا:۔

ایما احب الیک اسأل الله ان تکلونی معی فی الجنة او مائۃ من الغنم قالت الجنة۔ دو باتوں میں تم کوئی بات زیادہ پسند کرتی ہو؟ میں اللہ سبحانہ سے درخواست کروں کہ تم میرے ساتھ جنت میں رہو۔ یا اس کے صلی میں تم کو سو بکریاؤ دیدیجائیں؟

تو اس بُرعیانے کہا تھا کہ میں تو جنت میں جانا چاہتی ہوں ۛ

شان مومن | مومن کی شان یہی ہوتی ہے کہ وہ دنیا پر آخرت کو ترجیح دیتا ہے۔ کیونکہ

دنیا دو روزہ ہے وہ کسی طرح ختم ہی ہو جائے گی۔ اور دنیا کے ساتھ اس کے سارے عطا

ختم ہو کر رہیں گے۔ رہی آخرت وہ ابد الابد ہے۔ کبھی اس کی انتہا ہی نہیں۔ اور مومن

کے پیش نظر آخرت ہی رہتی ہے۔ خصوصاً ایسی حالت میں کہ کبھی دونوں کا مقابلہ ٹھہر جائے

تو آخرت ہی لائق ترجیح ہے۔ عارفِ روحی فرماتے ہیں:۔

ہر کہ بیند مر عطا را صد عوض زود در باز عطا را زین غرض

آرزوے گل بود گل خوارہ را گل شکر نگوار دآں بیچارہ را

مگر کفار کو آخرت کا یقین نہیں اس لئے دنیا ہی ان کے پیش نظر رہتی ہے۔ وہ اپنی تمام

عمر اسی دنیائے ناپائدار کے پیچھے گزار دیتے ہیں اور اسی حالت میں ان کا وقت آخرت

پہنچتا ہے۔ فردائے قیامت جب وہ انھیں گے تو کفِ افسوس ملتے رہیں گے۔ لیکن

ان کا یہ افسوس بعد از وقت ہو گا اور کچھ فائدہ نہ دیگا۔ ان کے آگے سب سے

بڑی آگ ہو گی وہ اس میں جادخل ہوں گے ایسے کہ پھر کبھی اس سے خلاصی نہ ہو گی

وہاں ایسی حالت ہو گی کہ نہ ان کا شمار مردوں میں اور نہ زندوں میں۔

لا یموت فیہا ولا یحییٰ کی تفسیر | حضرت ابو سعید خدریؓ فرماتے ہیں کہ

حضرت ختم المرسلین صلوات اللہ وسلامہ علیہ وسلم جمعین نے فرمایا:۔ اما اهل النار الذین ہم اهلہا فانہم لا یموتون فیہا ولا یحیون ولكن ناس اصابتہم النار بذنوبہم اوقال بخطایاہم فاما تہم اللہ تعالیٰ اما تہ حتی اذا کانوا فحما اذن فی الشفاعة فجئ بہم ضباء ضباء فبشوا علی انہا الجنة ثم قیل یا اهل الجنة افیضوا علیہم من الماء فیذبتون نبات الحبۃ فی حمیل السیل۔ (مسلم شریف) رہے اہل نار جو اسی میں رہنے والے ہیں وہ نہ تو اس میں مرتے پائیں گے اور نہ زندہ رہیں گے لیکن کچھ لوگ ہوں گے جن کو ان کے گناہوں یا خطاؤں کی بنا پر آگ چھو جائے گی ان کو اللہ سبحانہ موت کی ایک صورت دے دیگا۔ تا آنکہ وہ کوئلہ ہو جائیں گے تو ان کی شفاعت کی اجازت صادر ہوگی۔ پھر ان کو گروہ گروہ کر کے لایا جائے گا اور جنت کی نہروں پر پھیلادیا جائے گا پھر جنتی لوگوں سے کہا جائیگا کہ ان کے لئے نہر کا کچھ پانی چھوڑ دو (جب وہ پانی ان پر چھوڑا جائے گا تو) پانی کی لوٹ میں دانے اور تخم جو بہتے ہوئے آکر نہر کے کناروں پر جس طرح اوگتے ہیں ایسے ہی یہ نہر یافتہ گنہگار بھی از سر نو اوگتے جائیں گے۔ اور پورے انسان بن کر کھڑے ہو جائیں گے۔

جنت
حشر

اونی جنتی کی شان | حضرت ابو ہریرہؓ کی مرفوع حدیث میں اس سے زیادہ وصفا

اِنَّ اَدْنٰی اَهْلِ الْجَنَّةِ حَقًّا اَوْ نَصِيبًا قَوْمٌ يَخْرِجُهُمُ اللّٰهُ تَعَالٰی مِنَ النَّارِ فَيُرْتٰح
لَهُمُ الرِّبِّ تَبَارَكَ وَتَعَالٰی وَذٰلِكَ اَتَمُّ مَا كَانُوْا لَا يَشْرِكُوْنَ بِاللّٰهِ تَعَالٰی شَيْئًا
فَيُنْبِذُوْنَ بِالْحَرَاءِ فَيَنْبِتُوْنَ مَا يَنْبِتُ الْبَقْلُ حَتّٰی اِذَا دَخَلَتِ الْاَرْوَاحُ
اَجْسَادَهُمْ فَيَقُوْلُوْنَ رَبَّنَا مَا اَخْرَجْتَنَا مِنَ النَّارِ وَاَرْجَعْتَ الْاَرْوَاحَ
اِلَى اَجْسَادِنَا فَاصْرِفْ وَجُوْهَنَا عَنِ النَّارِ فَيَصْرِفُ وَجُوْهَهُمْ عَنِ النَّارِ (بَنٰی)
جنتی لوگوں میں سب سے کم نصیب وہ لوگ ہوں گے جن کو اللہ سبحانہ تعالیٰ دوزخ سے
باہر نکال لائے گا اور ان کی راحت کا سامان فرمائے گا۔ یہ وہ لوگ ہوں گے جنہوں
نے اللہ سبحانہ تعالیٰ کے ساتھ کسی چیز کو شریک نہیں ٹھہرایا تھا۔ یہ لوگ انہار جنت
کے کنارے ڈال دئے جائیں گے۔ پھر ان کو جیسا جنتی نہروں کا پانی پہنچتا
جائے گا وہ از سر نو اگتے جائیں گے جیسی بھاجی ترکاری سبزی اگتی ہے۔ تاکہ
جب ان کے جسد میں روح داخل ہوگی تو وہ عرض کریں گے۔ پروردگار! جیسا کہ
آپ نے ہم کو آگ سے باہر نکالا اور ہمارے جسم میں جان کو داخل کیا ہمارے چہروں
کو بھی دوزخ کی طرف سے پھیر دیجئے۔ اس پر ان کے چہرے دوزخ کی طرف سے پھیر دئے
جائیں گے۔“

مومن عاصی کی سزا | ان احادیث شریفہ سے معلوم ہوا کہ گنہگار مومنین

دوزخ میں ڈالے بھی گئے تو فوراً وہ جل کر کوئلہ ہو جائیں گے۔ نار دوزخ کا احساس
باقی نہ رہے گا۔ اور اسی حالت میں ایک عرصہ تک جو اللہ سبحانہ کو منظور ہے دوزخ میں
پڑے رہیں گے۔ پھر ان کو وہاں سے نکال کر حیات نو بخشی جائے گی۔ یہ بھی اللہ سبحانہ کا
اہل ایمان پر بڑا کرم ہے کہ مومن دوزخ میں داخل بھی کیا گیا تو اس کے حق میں دوزخ کی
تکلیف محض ایک آنی بات ہوگی یہ حال ادنیٰ جنتی کا ہے۔ ۷

شکر نعمت ہائے تو چند انکہ نعمت ہائے تو

عذر تقصیرات ما چند انکہ تقصیرات ما

14. قَدْ أَفْلَحَ مَنْ تَزَكَّى 15. وَذَكَرَ اسْمَ رَبِّهِ فَصَلَّى

کامیاب رہا وہ جو پاک ہوا اور لیا نام اپنے پروردگار کا پھر نماز پڑھی۔
نفوس زکیہ کی شان | آیہ سابقہ وَتَجَنَّبُهَا الْأَشْقٰی میں اللہ سبحانہ کے ذکر سے کنارہ کشی کرنے والوں کی یہ حالی اور برے انجام کا بیان ہوا تھا۔ اس کے بعد یہ سوال پیدا ہوتا تھا کہ جو لوگ اللہ سبحانہ کی یاد میں لگے رہتے اور اس کی نصیحت کو مانتے ہیں ان کے لئے کیا ہے؟ تو اس کا جواب دیا جا رہا ہے کہ جو کوئی پاک ہوا اور اپنے پروردگار کا نام لیا پھر اس کی عبادت کی یعنی نماز پڑھی۔ وہ اپنی مراد کو پہنچا اور اپنے مقصد میں کامیاب رہا۔ دنیا میں آنے سے مومن کا مطمح نظر آخرت کی کامیابی اور نجات ہے۔ یہ مقصد اس کو یقیناً حاصل ہو کر رہا۔ اور ظاہر ہے کہ اس کی دنیا بھی سنور کر رہی۔ بہر حال مومن کو چاہئے کہ ہمیشہ آخرت کی نجات اور کامیابی کا دلدلادہ رہے۔ اور ہر کام آخرت کے لئے کرتا رہے۔ رہی دنیا وہ خود بخود درست ہو جائے گی۔

تزکیہ کے اقام | اس اعتبار سے تزکی کی تفسیر یہ ہوئی کہ طہارت جو صحت نامہ کی شرط ہے۔ طہارت بدن، اور طہارت جامہ اور طہارت مقام نجاست حقیقی (غلیظہ و خفیفہ) سے۔ اور وضو و غسل یا تیمم نجاست حکمی سے پاک ہونے کے لئے، اور اس سے بیشتر

طہارت باطن شرک و کفر سے اور طہارت نفس کے اور رذیل اخلاق سے اور طہارت
جوانح توبہ کے ذریعہ گناہوں کے خبثت اور آلودگی سے اور طہارت قلب اللہ کے ذکر سے
اور ماسوی اللہ کے ذکر سے دل کو فارغ رکھنے سے ہے۔ لہذا مومن کو اس کا اہتمام کرنا
چاہئے۔ اور جب یہ حال ہو تو اس کی کامیابی میں کیا کلام ہو سکتا ہے؟

عقائد کا تزکیہ | حضرت جابر بن عبد اللہ انصاریؓ فرماتے ہیں کہ حضور سرور دو عالم
صلی اللہ علیہ وآلہ وسلم نے فرمایا:۔ **قَدْ اَفْلَحَ مَنْ تَزَكَّى** قال من شهد ان لا اله الا الله
وخلع الانداد وشهد اني رسول الله وذكر اسم ربه فصلی قال هي الصلوات
الخمس والمحافظة عليها والاهتمام بمواقيتها۔ (بزار ابن مردويه) **قَدْ اَفْلَحَ مَنْ**
تَزَكَّى کی تفسیر میں یہ ارشاد فرمایا۔ جس نے یہ گواہی دی کہ اللہ کے سوا کوئی معبود نہیں
اور شرک اور شرکاء کو دل سے نکال پھینکا اور یہ بھی گواہی دی کہ میں اللہ کا رسول ہوں
اور ذکر اسم ربہ فصلی کی تفسیر میں فرمایا کہ صلی سے پانچوں نمازیں مراد ہیں اور ان کی
پابندی کرنی اور ان کو اپنے وقت پر ادا کرنے کا اہتمام کرنا۔ حضرت ابن عباسؓ
سے بھی صلی کی تفسیر الصلوات الخمس یعنی پچگانہ نمازیں مروی ہے۔ یہ شرک اور کفر
سے پاکی ہوئی۔ اس بارے میں اور بھی روایات ہیں جو حضرت قتادہ مکرّمہ وغیرہ مرفوعہ ہیں۔
اعمال کا تزکیہ | حضرت عطاء بن ابی رباحؓ فرماتے ہیں:۔ **مَنْ اَكْثَرَ التَّوْبَةَ**

(ابن ابی حاتم) من تزکی سے وہ شخص مراد ہے جو کثرت سے توبہ و استغفار کرتا رہتا ہو۔ یہ گناہوں اور معاصی سے پاکی ہوئی۔ اور حضرت قتادہ فرماتے ہیں:۔ قد افلح من تزکی قال بعمل صالح۔ (عبدالرزاق، عبد بن حمید، ابن ابی حاتم) تزکی سے مراد یہ ہے کہ نیک عمل کرتا رہا، یعنی برے کام سے بچتا رہا اور اچھے کام کرتا رہا۔ یہ بھی فرمایا:۔ بعمل ورعاً۔ (ابن جریر) جو تقویٰ اور ورع سے کام لیتا ہو، اور حضرت جن بصری فرماتے ہیں:۔ من کان عمله نراکما۔ (ابن جریر) جس کے عمل پاکیزہ، نیک صاف ستھرے ہوں۔ یہ نفس کی پاکی اور قلب کی پاکی، اور جوارح کی پاکی ہوئی۔

اموال کا تزکیہ | حضرت ابوسعید خدریؓ فرماتے ہیں:۔ کان رسول اللہ صلی

علیہ وسلم یقول قد افلح من تزکی و ذکر اسم ربہ فصلی ثم یتقسم الفطرة قبل ان یغد والی المصلی یوم الفطر۔ (ابن مردویہ) حضرت سید المرسلین صلوٰۃ اللہ علیہ وسلم کی عادت تشریف تھی کہ عید الفطر کے دن ان آیات کریمہ کی تلاوت فرماتے پھر عید گاہ روانہ ہونے سے پہلے صدقہ فطر ادا فرماتے۔ حضرت عمرو بن عوفؓ حضرت سید الانبیاء علیہ التحیۃ والثناء سے روایت کرتے ہیں:۔ اللہ کات یا مہربان الفطر قبل ان یصلی صلاۃ العید و یتلوھذا الآیۃ۔ (بخاری، ابن المنذر، ابن ابی حاتم، حاکم، ابن مردویہ، بیہقی) حضور انور عید الفطر کی نماز سے پہلے حکم

فرمایا کرتے تھے کہ زکاۃ قفرا داکیا کریں اور اس آیت کریمہ کو تلاوت فرماتے: ”حضرت عمرو بن عوفؓ سے یہ بھی مروی ہے:۔۔۔ سئل رسول اللہ صلی اللہ علیہ وسلم عن زکاۃ الفطر قال قد افلح من تزکی فقال ہی زکاۃ الفطر (۱) حضور صلی اللہ علیہ وآلہ وسلم سے زکاۃ فطر کے بارے میں سئل دریافت کیا گیا تو آپ نے قد افلح من تزکی کی تلاوت فرمائی پھر فرمایا کہ زکاۃ فطر یہی ہے۔“ حضرات ابوسعید خدریؓ ابن عمرؓ واثم بن الاسقعؓ ابوالعالیہ عطاء بن یسارؓ رضی اللہ عنہم سے بھی یہی مروی ہے۔ یہ مال کی پاکی ہوئی جس سے غذا اور دوسری تمام چیزوں کی پاکی حاصل ہوتی ہے اور اسی سے تزکیہ نفس اور صفاء قلب وروح مربوط ہے۔ اسی بنا پر تمام فقہائے کرام فرماتے ہیں کہ صدقہ فطر عید الفطر کے دن عید گاہ کو جانے سے پہلے ادا کرنا مستحب ہے۔ تاکہ فقر و مساکین کو عید کے دن مانگتے پتھر کی حاجت نہ رہے اور سب اس دن کھاپی کر شکم سیر نہ کر عید گاہ جا سکیں اور اس طرح بھول کی عید ہو۔

زکاۃ و صدقات بھی | حضرت عطاء فرماتے ہیں:۔۔۔ قلت الا بن عباس رضی اللہ عنہما ارایت قوله قد افلح من تزکی للفقیر قال تزکیہ ہیں

لما سمع بذلک ولكن لزکاۃ کلھا ثم عاودته فیھا فقال لی والصدقات کلھا۔ (ابن ابی حاتم) میں نے حضرت ابن عباس رضی اللہ تعالیٰ عنہما سے پوچھا کہ

آیہ کریمہ قد اطلع من تنزیکی کیا صدقہ فطری کے باب میں نازل ہوئی ہے؟ تو آپ نے فرمایا میں نے ایسا انحصار کسی سے نہیں سنا بلکہ ہر کم کے تزکیہ و طہارت کے لئے ہے میں نے پھر آپ سے پوچھا تو اس پر بھی یہی فرمایا (کہ صدقہ فطری منحصر نہیں بلکہ) جملہ صدقات مراد ہیں، یعنی ہر طرح کے تزکیہ کے لئے عام ہے۔ صدقہ فطری کی تخصیص نہیں۔

احناف سے خطاب | چنانچہ حضرت ابو حنیفہ امام اعظم رضی اللہ عنہ نے آیہ کریمہ و ذکر اسم ربہ فصلی سے حب ذیل دو مسئلے اور استنباط فرمائے۔ ایک یہ کہ تحریم کے لئے کلمہ اللہ اکبر خاص طور پر کہنا شرط نہیں بلکہ اللہ سبحانہ کے ہر نام سے نماز شروع کی جاسکتی ہے جس سے اللہ سبحانہ کی عظمت و جلال ظاہر ہو اور اپنی حجت یا کسی غرض پر متل نہ ہو۔ کیونکہ و ذکر اسم ربہ سے یہی نکلتا ہے کہ اپنے پروردگار کا نام لے۔ اور اللہ سبحانہ کا نام لے کر نماز شروع کرے۔ مثلاً اللہ اجل اللہ اعظم الرحمن اکبر لا الہ الا اللہ، تبارک اللہ وغیرہ۔ اللہ اکبر کی تخصیص نہیں۔ ہاں اللہ اکبر کہہ کر نماز شروع کرنا واجب ضرور ہے کیونکہ احادیث شریفہ سے ثابت ہے اور حضور انور صلی اللہ علیہ وآلہ وسلم کا عمل مبارک بھی ہمیشہ یہی رہا ہے۔ دوسرا مسئلہ یہ کہ تحریم نماز کا داخلی فرض یعنی رکن نہیں بلکہ بیرونی فرض یعنی شرط نماز ہے۔ کیونکہ اللہ سبحانہ کا ارشاد ہے: و ذکر اسم ربہ فصلی۔ اور اپنے

پروردگار کا نام لیا پھر نماز پڑھی اور فاء تعقیب کے لئے ہے جو حرف عطف ہے نیز معطوف علیہ اور معطوف میں مناسبت ہوتی ہے اس سے معلوم ہوا کہ تکبیر تحریر مجزوم نماز نہیں بلکہ نماز اس کے بعد شروع ہو رہی ہے۔ واللہ اعلم۔

قرآن کریم کی جامعیت | غور کیجئے کہ قرآن کریم کی ایک ایک آیت ایک ایک کلمہ بلکہ ایک ایک حرف اپنے اندر کسی جامعیت

کیسی کشش اور جاذبیت رکھتا ہے؟ سبحانہ عظم شانه چنانچہ من تزکی میں تزکیہ قلب و نفس اور تصحیح عقیدہ کی طرف اشارہ ہے اور ذکر اسم ربہ میں ذکر لسانی و قلبی کی طرف ایما ہے کیونکہ ذکر قلبی کے بغیر ذکر لسانی کی کوئی قدر و قیمت نہیں۔ اور فصلتی میں اعضائے ظاہری و جوارح کے اعمال کی طرف رہبری ہے۔ بہر حال جب استحضار قلبی اور اقرار لسانی اور اعمال جوارح سبھی حکم الہی کے مطابق جاری ہوتے تصدیق بالجنان و اقرار باللسان و عمل بالامکان یہ تینوں چیزیں حاصل ہونے فوز و فلاح آخرت میں کیا کلام ہو سکتا ہے؟

16
17

بَلْ تُؤْشِرُونَ الْحَيٰوةَ الدُّنْيَا ۝ وَالْآخِرَةُ خَيْرٌ وَأَبْقٰۤى

بلکہ تم مقدم رکھتے ہو دنیا کے جینے کو اور چھوٹا گھر بہتر ہے اور باقی رہنے والا

امت مرحومہ سے خطاب | حضرت عکرمہ فرماتے ہیں:۔ یعنی هذه الامّة

وَالْآخِرَةُ خَيْرٌ وَأَبْقٰۤى

وَاَنْتُمْ سَتَوْثُرُونَ الْحَيَاةُ الدُّنْيَا رَعِبْنَ حَمِيْدُ بْنُ الْمُنْذِرِ ابْنُ ابِي حَاتِمٍ (بیہات
 مرحومہ مسلمہ) اراد ہے کہ تم اے مسلمانو! بہت جلد دنیوی زندگی کو اختیار کرو گے اور اس کو
 آخرت پر ترجیح دو گے۔ حالانکہ دنیا ذلیل اور فانی ہے اور آخرت شاندار اور پابدار
 ہے۔ یہ بھی قرآن کریم کی پیشین گوئی اور معجزہ ہے کہ جو صورت آئندہ رونما
 ہونے والی ہے اس کی خبر پیشتر ہی دے دی گئی۔ اور یہ پیشین گوئی حرف بہ حرف
 صادق آئی۔ چنانچہ حضرت عرفجہ ثقفی فرماتے ہیں:۔ استقرأت ابن مسعود
 سج اسم رَبِّكَ الْاَعْلٰی فَلَمَّا بَلَغَ بِلِ تَوْثُرُونَ الْحَيٰوةَ الدُّنْيَا تَرَكَ
 الْقِرَاءَةَ وَاقْبَلَ عَلٰی اَصْحَابِهِ فَقَالَ اَشْرَاكَ الدُّنْيَا عَلٰی الْاٰخِرَةِ فَسَكَتَ
 الْقَوْمُ فَقَالَ اَشْرَاكَ الدُّنْيَا لَا نَارًا يَنْزِلُ مِنْهَا وَنَسَاهَا وَطَعَامُهَا وَ
 شَرَابُهَا وَزَوٰجُهَا الْاٰخِرَةُ فَاخْتَارَ هٰذَا الْعَاجِلَ وَتَرَكَ الْاٰجِلَ
 (ابن جریر ابن المنذر طبرانی بیہقی) حضرت عبداللہ بن مسعود سے میں نے سجد اسم
 رَبِّكَ الْاَعْلٰی کے پڑھنے کی استدعا کی۔ (آپ نے اس کو پڑھنا شروع کیا) جب
 آپ آیہ کریمہ بِلِ تَوْثُرُونَ الْحَيٰوةَ الدُّنْيَا پڑھنے تو قرأت چھوڑ کر اپنے
 شاگردوں کی طرف متوجہ ہوئے اور فرمایا کہ ہم نے دنیا کو آخرت پر ترجیح دیا۔
 یہ سنتے ہی لوگوں پر سناٹا چھا گیا۔ پھر فرمایا ہم نے دنیا کو اختیار کیا کیوں کہ ہم نے

اس کی زینت اور خوب صورتی اس کی عورتوں اور کھانے پینے پر نظر رکھی۔ اور ہم سے آخرت سمٹ کر رہ گئی۔ بہر حال ہم نے جلد ملنے والی چیز کو اختیار کیا اور دیر سے ملاحقہ آنے والی چیز کو چھوڑ دیا۔ حضرت قتادہ فرماتے ہیں:۔ اختار الناس لعاجلة الامن عصم الله والاخرة خير في الخير والبقی فی البقاء۔ (عبد بن حمید ابن جریر ابن ابی حاتم) لوگوں نے جلد ملنے والی چیز کو اختیار کر لیا مگر جس کو اللہ نے اس سے بچائے رکھا۔ در حالیکہ آخرت خیر و خیر ہے اور باقی رہنے والی چیزوں میں سب سے زیادہ پائدار ہے۔“

دنیا و آخرت | حضرت ابو موسیٰ اشعرئی فرماتے ہیں کہ حضور سید المرسلین علیہ السلام نے ارشاد فرمایا:۔ من احب دنیاہ اضرہ

بآخرتہ ومن احب آخرتہ اضرہ بدنیاء فاشروا ما یبقی علی ما یفنی (امام احمد) جس نے اپنی دنیا کو محبوب جانا تو اپنی آخرت کو ضرر پہنچایا اور جس نے اپنی آخرت کو محبوب رکھا وہ اپنی دنیا کو متضرر کیا۔ لہذا جو پائدار ہے اس کو اختیار کرو و مقابلے میں اس چیز کے جو فانی ہے۔ یہاں صاف صاف بتا دیا جا رہا ہے کہ ایک دل میں دو محبتیں سہا نہیں سکتیں۔ اگر دار آخرت سے محبت ہے تو دنیا کی محبت سے دل کو خالی کر لینا ہوگا۔ اور اگر دنیا کی محبت ہی کو دل میں جاگزیں کیا جاتا ہے تو

آخرت متقرر ہوگی۔ یہ نہیں ہو سکتا کہ دنیا سے بھی نجات قائم رہے اور آخرت سے بھی تو دل میں اس کی گنجائش نہیں ہے۔ اسی لئے عارفِ رومیؒ نے فرمایا ہے

ہم خدا خواہی وہم دنیا کے دل میں خیال است و خیال است و خیال است و خیال

دنیا دار کی مذمت | حضرت ام المؤمنین سیدتنا عائشہ صدیقہ رضی اللہ تعالیٰ عنہا

فرماتی ہیں کہ حضور رحمة للعالمین صلی اللہ علیہ وآلہ وسلم نے فرمایا: - الدنیا دار اسر
من لا دار لہ و مال من لا مال لہ و لہا جمع من لا عقل لہ۔ دنیا ٹھکانا
اس کا ہے جس کا کوئی ٹھکانا نہیں اور سرمایہ اس کا ہے جس کا کوئی سرمایہ نہیں۔ اور دنیا
کے لئے یقین کر کر کے وہ رکھتا ہے جس کو کچھ بھی عقل نہیں ہے۔ آخرت کا یقین مومن کا
بنیادی عقیدہ ہے جس کو آخرت پر یقین کرنے کے بعد دوبارہ زندہ ہو کر اٹھنے کا یقین
نہ ہو وہ مسلمان ہی نہیں کہلا سکتا۔ جب دارِ آخرت مومن کا دائمی ٹھکانا بٹھرا تو دار
دنیا کی حیثیت مسافر خانہ اور سرائے کی ہوئی جہاں مسافرین رات گزارنے اور کچھ
آرام لینے کے بعد وہاں سے روانہ ہو جاتے ہیں۔ اور اپنے اصلی ٹھکانے پر پہنچنے کا
غرم مصمم رکھتے ہیں لہذا وہ کون سا سفر ہو گا جو اپنے مقصد کو چھوڑ کر مسافر خانے کو اپنا
وطن بنالے گا۔ یا اپنے گھر میں اپنی کمائی محفوظ نہ کر کے مسافر خانہ میں سادی کمائی
محفوظ کرتا جائے گا۔ یا اس ہمہ اگر کوئی مسافر خانے کی زیبائش و آرائش میں ہمت نہ

مشغول رہے اور ایک ایک چیز لالا کر مافرخانے کی آرائش کے لئے جتن کرتا رہے تو ایسے شخص کو پرلے درجہ کا بے وقوف نہ کہیں تو اور کیا کہا جائے گا؟۔

دنیا عند اللہ سخت ناپسند ہے | حضرت موسیٰ بن یسار فرماتے ہیں:۔ اِنَّهُ بَلَغَهُ اَنَّ النَّبِيَّ صَلَّى اللّٰهُ عَلَيْهِ وَسَلَّمَ قَالَ اِنَّ اللّٰهَ جَلَّ ثَنَاؤُهُ لَمْ

يَخْلُقْ خَلْقًا اَبْغَضَ اِلَيْهِ مِنَ الدُّنْيَا وَاِنَّهُ مَنذُ خَلَقَهَا لَمْ يَنْظُرْ اِلَيْهَا۔ (ابن ابی اللہ یہیٰ) ان کو یہ حدیث شریف پہنچی ہے کہ حضور نبی دو جہاں صلی اللہ علیہ وآلہ وسلم فرمایا کہ اللہ جل ثناؤہ نے دنیا سے زیادہ ناپسند کوئی چیز پیدا نہیں کی۔ نیز یہ کہ جسے اس کو پیدا کیا ہے کبھی بھی اس کو نظر رحمت سے نہیں دیکھا۔ اس کی تائید ترمذی کی اس حدیث شریف سے ہوتی ہے جس میں حضور پر نور صلی اللہ علیہ وآلہ وسلم نے فرمایا:۔

لَوْ كَانَتْ الدُّنْيَا تَسَاوِي عِنْدَ اللّٰهِ جَنَاحَ بَعُوضَةٍ لَّمَّا سَقَى الْكَافِرُ مِنْهَا شَرْبَةً مَّاءٍ۔ اگر دنیا کی وقعت اللہ سبحانہ کے نزدیک چمچ کے ایک پر کے برابر بھی ہوتی تو کافر کو اس کے پانی کی ایک گھونٹ بھی نہ ملتی۔“

دنیا کی محبت گناہوں کا | حضرت حسن بصری فرماتے ہیں کہ حضور رسول انس و جن صلی اللہ علیہ وآلہ وسلم نے فرمایا:۔ حُبُّ الدُّنْيَا

رَأْسُ كُلِّ خَطِيئَةٍ۔ (یہی) دنیا کی محبت ہی ہر گناہ کی جڑ ہے۔“ مومن کے لئے

آخرت میں بے شمار نعمتیں اعزاز و اکرام اور ہر طرح کا عیش و آرام ہے۔ اس کے باوجود اگر کوئی شخص دنیا میں کسی خطا کا ارتکاب کرتا ہے تو اس سے پتہ چلتا ہے کہ اس کے دل میں دنیا کی کچھ نہ کچھ محبت ہے جیسی تو دائمی عیش پر نظر نہ کر کے عیش فانی کے پیچھے دوڑ رہا ہے۔

دنیا کو آخرت پر ترجیح | حضرت انسؓ فرماتے ہیں کہ حضور انور رسول کریم صلی اللہ علیہ وآلہ وسلم نے فرمایا: لا الہ الا اللہ تمنع العباد دینے کی مذمت

من سخط اللہ ما لم یؤثروا صفقۃ دنیاہم علی دینہم فاذا اآثروا صفقۃ دنیاہم ثم قالوا لا الہ الا اللہ ردت علیہا وقال اللہ کذبتم۔ (بیہقی) کلمۃ لا الہ الا اللہ بندوں کو اللہ سبحانہ کی ناراضی سے روکتا رہتا ہے جب تک کہ وہ اپنی دنیا کو اپنے دین پر ترجیح نہ دیں بندے جب اپنی دنیا کو ترجیح دینا شروع کریں پھر لا الہ الا اللہ کا کلمہ اپنی زبان سے نکالیں تو یہ کلمہ ان کے منہ پر مار دیا جاتا ہے اور ارشاد باری ہوتا ہے کہ تم جھوٹ کہتے ہو۔ کلمۃ لا الہ الا اللہ کے معنی یہ ہیں کہ اللہ کے سوا کائنات میں کوئی بھی مستحق عبادت نہیں۔ ایسا کہنا اس وقت تک ہی معتبر ہے کہ اللہ سبحانہ کے سوا اور کسی چیز کو خدائی منصب نہ دیا جائے۔ اور جہاں صورت حال اس کے خلاف ہو یعنی زبان سے تو لا الہ الا اللہ کہیں اور

علماء اپنی حابائے کاستمل مرجع اور چیزوں کو بھی سمجھتے رہیں تو ایسا عمل اقرار توحید کے خلاف ہوگا اور عند اللہ ایسا اقرار لسانی معتبر نہ ہوگا اسی وجہ سے ایسے زبانی جمع بیخ کو رد کر دیا جائے گا اور سنا دیا جائیگا کہ تم جھوٹ کہتے ہو۔

18. إِنَّ هَذَا لَفِي الصُّحُفِ الْأُولَى 19. صُحُفِ إِبْرَاهِيمَ وَمُوسَى

19

بے شک یہ لکھا ہوا ہے اگلے صحیفوں میں صحیفوں میں ابراہیم کے اور موسیٰ کے۔
 ہدایات جو کبھی | یعنی یہ بیان جو اوپر گزرا اگلے صحیفوں میں بھی لکھا ہوا ہے
 منسوخ نہیں ہوئے | ابراہیم و موسیٰ علی نبینا وعلیہما الصلاۃ والسلام کے صحیفوں میں بھی
 درج تھا۔ مطلب یہ کہ دنیا کی بے ثباتی اور تزکیہ نفس کی جانب مسلسل توجہ دلائی جاتی
 رہی ہے اور اس سے نبی آدم کو آگاہ کیا جا رہا ہے۔ اگلی کتابوں بلکہ صحیفوں میں تک
 اس پر زور دیا جاتا رہا ہے اور انبیائے سابقین صلوات اللہ وسلامہ علیہم اجمعین کے
 بعد دیگرے اپنے اپنے عہد میں اپنی امتوں کو متنبہ فرماتے رہے ہیں تا آنکہ آخری
 کتاب (قرآن کریم) اور نبی آخر الزماں علیہ صلوات اللہ وسلامہ الرحمان کے ذریعہ
 سے بھی آگاہ کر دیا گیا تاکہ اس کی اہمیت ہمیشہ لوگوں کے پیش نظر رہے اور معلوم ہو کہ
 یہ ہدایات و احکام کبھی منسوخ نہیں ہوئے۔ ابتدا سے یہ ہدایات جاری ہیں اور تا
 قیامت جاری رہیں گے۔

لا (آ) اور (آ) لا

اِنَّ هَذَا كِى تَفْسِيْر | اِنَّ هَذَا الْفِى الصُّحُفِ الْاَوَّلٰى مِىْ هَذَا اِسْمِ اِشَارَةِ

کا اشارہ کیا ہے اس بارے میں مفسرین کرام کے دو اقوال ہیں۔ ایک یہ کہ پورے سورہ ”سبح اسحر“ کی طرف اشارہ ہے۔ دوسرا یہ کہ ”قَدْ اَفْلَحَ مَنْ تَزَكٰى“ اور اس کی ما بعد آیات کی طرف اشارہ فرمایا جا رہا ہے۔ علامہ ابن کثیر نے اسی قول ثانی کو ترجیح دی ہے۔ اور یہی قول مزج پایا جاتا ہے۔ دراصل یہ اختلاف بعض روایات پر مبنی ہے جو حضور انور صلی اللہ علیہ وآلہ وسلم سے مروی ہیں۔ چنانچہ روایات ذیل سے قول اول کی تائید ہوتی ہے:-

بہر پہلی تفسیر | جبر اللہ حضرت ابن عباسؓ فرماتے ہیں:- مَا نَزَلَتْ اِنَّ هَذَا

لَفِى الصُّحُفِ الْاَوَّلٰى صَحْفِ اِبْرَاهِيْمَ وَمُوسٰى قَالَ رَسُوْلُ اللّٰهِ صَلٰى اللّٰهُ عَلَيْهِ وَسَلَّمَ هٰى كَلَّمَآ فِى صَحْفِ اِبْرَاهِيْمَ وَمُوسٰى۔ (بزار ابن المنذر حاکم بروایت صحیحہ ابن مردیہ) جب آیہ کریمہ اِنَّ هَذَا اِنَزَلَ ہوئی تو حضور سید المرسلین صلوات اللہ علیہ وسلم نے فرمایا کہ یہ کل کا کل حضرت ابراہیم و موسیٰ علیہما السلام کے صحیفوں میں بھی ہے۔ نیز حضرت ابن عباسؓ کی دوسری روایت میں اس سے زیادہ تصریح موجود ہے آپ نے فرمایا:- نَسَخْتُ هَذِهِ السُّورَةَ مِنْ صَحْفِ اِبْرَاهِيْمَ وَمُوسٰى (سعید بن منصور عبد بن حمید ابن ابی حاتم ابن مردیہ) یہ سورت شریفہ حضرت

ابراہیم و موسیٰ علیہما الصلاۃ والسلام سے نقل کی گئی ہے۔ اسی طرح ائمہ تفسیر کی اور بھی روایات ہیں۔

دوسری تفسیر | قول ثانی کی تائید روایات ذیل سے موقی ہے حضرت قتادہ

فرماتے ہیں: تتابعت کتب اللہ لما تسمعون ان الآخرة خیر والبقی۔

(عبدالرزاق ابن جریر ابن المنذر) اللہ سبحانہ کی کتابیں جو یکے بعد دیگرے نازل ہوتی رہی

ہیں ان سب میں یہ مضمون ہے جیسا کہ تم (قرآن کریم میں) سن رہے ہو کہ (دنیا کے مقابلے

میں) آخرت ہی ہر طرح بہتر ہے اور آخرت ہی (دنیا کے مقابلے میں) باقی رہنے والی

پائدار ہے۔ اس سے پایا گیا کہ ہذا کا اشارہ پوری سورت شریفہ کی طرف نہیں

بلکہ ان آخری آیات کریمہ کی طرف ہے۔ نیز حضرت قتادہ سے یہ بھی مروی ہے:۔

انّ هذا فی الصحف الاولى الآیة قال فی الصحف الاولى ان الآخرة

خیر من الدنیا۔ (ابن جریر ابن ابی حاتم) انّ ہذا سے مراد یہ ہے کہ صحفِ اولیٰ

میں یوں لکھا ہے کہ آخرت ہی دنیا سے کہیں بہتر ہے۔ حضرت حسن بصری اور حضرت

ابن زید سے بھی یہی مروی ہے۔

آسمانی کتابوں اور | حضرت ابوذر غفاری رضی اللہ تعالیٰ عنہ فرماتے ہیں:۔

صحیفوں کا بیان | قلت یا رسول اللہ کما انزل اللہ من کتاب

قال مائة كتاب واربعة كتب انزل على شيت خمسين صحيفة و على
 ادريس ثلاثين صحيفة و على ابراهيم عشر صحائف و على موسى قبل التوراة
 عشر صحائف و انزل التوراة والانجيل والزبور والفرقان۔ میں نے عرض
 کیا کہ یا رسول اللہ! اللہ سبحانہ تعالیٰ نے کل کتنی کتابیں اتاری ہیں؟ ارشاد فرمایا کہ
 ایک سو چار کتابیں اتاریں۔ حضرت شیت علیہ السلام پر پچاس صحیفے، اور حضرت ادیس
 علیہ السلام پر تیس صحیفے، اور حضرت ابراہیم علیہ السلام پر دس صحیفے، اور حضرت موسیٰ
 علیہ السلام پر نزول توراة سے پہلے دس صحیفے۔ (یہ ایک سو کتابیں ہوئیں پھر توریت
 انجیل زبور اور فرقان حمید یہ چار (جملہ ایک سو چار کتابیں) اللہ سبحانہ نے نازل
 فرمائی ہیں۔“

عرض فقیر | فقیر عرض کرتا ہے کہ حدیث شریف میں آسمانی کتابوں اور صحیفوں کی
 تعداد (۱۰۴) جو یہاں بتلائی گئی ہے وہ اس موقع کی مناسبت سے ہے۔ ورنہ دیگر
 روایات میں گنتی اور بھی بتائی گئی ہے۔ لہذا کسی عدد خاص پر ایمان ضروری نہیں۔
 جملہ آسمانی کتابوں اور صحیفوں پر ایمان رکھنا چاہئے۔

صحف ابراہیم کے نمونے | قلت یا رسول اللہ فما كانت صحف ابراهيم
 قال امثال كلهما ايها الملك المتسلط المبتلى المغرور لم ابعثك لتبج الله

بعضہا علی بعض ولكن بعثتك لتردّ عني دعوة المظلوم فاني لا اردّها
ولو كانت من كافر۔ وعلى العاقل سالم يكن مغلوبا على عقله ان يكون له ثلاث
ساعات ساعة يناجي فيها ربه وساعة يحاسب فيها نفسه ويتفكر فيها
صنع وساعة يخلو فيها الحاجة من الحلال فان في هذه الساعة عوناً
للك الساعات واستجاءاً للقلوب وتفريعاً لها۔ وعلى العاقل ان يكون
بصيراً بزمانه مقبلاً على شأنه حافظاً للسانه فان من حسب كلامه
من عمله اقل الكلام الا فيما يعينه۔ وعلى العاقل ان يكون طالباً لثلاث
مرقمة لمعاش او تزود لمعاد او تلذذ في غير محرم۔ (حضرت ابو ذر کا
بیان ہے) میں نے عرض کیا کہ حضرت ابراہیم علیہ السلام کے صحیفوں میں کیا تھا ؟
ارشاد ہوا کہ نصیحتیں اور مثالیں تھیں۔ مثلاً ایک نصیحت یہ تھی کہ اے پادشاہ! جو اپنے
زور سے لوگوں پر مسلط ہو لیکن خود ہی بڑے امتحان میں مبتلا ہوا اور دنیا کے غرور
اور فریب میں آگیا۔ میں نے تجھے اس لئے نہیں بھیجا کہ دنیا کو جمع کرتا جائے اور اس کا
ایک حصہ جوڑ جوڑ کر رکھتا جائے۔ لیکن تجھے ہم نے اس لئے بھیجا تھا کہ کسی مظلوم کی
بددعا کو ہمارے پاس آنے نہ دے کیونکہ مظلوم کی بددعا اگرچہ وہ کافر ہی کیوں نہ ہو
اس کو رد نہیں کرتے۔ ایک نصیحت یہ تھی کہ عقلمند پر لازم ہے بشرطیکہ اسکی عقل پر دیوانگی کا

غلبہ نہ ہو کہ اس کے لیل و نهار کو تین حصوں پر تقسیم کرے۔ ایک حصہ وہ جو جس میں وہ اپنے پروردگار سے لو لگائے رکھے۔ دعائیں کرتا رہے اور مناجات میں مشغول ہو۔ اور ایک حصہ ایسا ہو جس میں وہ اپنے نفس کا محاسبہ کیا کرے اور ماضی میں اس نے جو کچھ کیا ہے اس پر غور و فکر کرتا جائے کہ کسی کرنے کے کام کو چھوڑ تو نہیں دیا اور کسی ناکردنی کام کا ارتکاب تو نہیں کیا؟ (اگر ایسا ہوا ہے تو توبہ و استغفار سے اس کی تلافی کرے اور دوبارہ ایسا نہ کرے) اور ایک حصہ وہ ہو جس میں اپنی حاجات و ضروریات کی حلال طریقہ سے تکمیل کرتا رہے۔ کیونکہ یہ آخری حصہ اور ساعت ایسی ہے کہ اس سے اوپر بیان کی ہوئی دو ساعتوں میں مدد ملتی اور اس سے جمعیت خاطر اور فایز البالی نصیب ہوتی ہے۔ (ایک نصیحت یہ تھی کہ عقل و ہوش رکھنے والے لازم ہے کہ اپنے زمانے کے حالات پر بصیرت رکھے اور خوب غور و تامل سے ان کا مطالعہ کیا کرے۔ اس کے حوادث کا استقبال کرتا جائے۔ اپنی زبان پر قابو رکھے۔ کیونکہ جو اپنے قول اور عمل کا موازنہ کرتا ہے اس کی باتیں کم اور عمل زیادہ ہوا کرتا ہے۔ مگر ایک کلام اس سے متنبہ ہے وہ یہ کہ کلام لا یعنی نہ ہو بلکہ مفید و کارآمد ہو) (جیسے معلم یا ناصح کہ ان کا فریضہ ہی کلام ہے)۔ (اور ایک نصیحت یہ تھی کہ دانشمند پر یہ بھی لازم ہے کہ وہ تین چیزوں کا طلبگار ہو۔ اپنے معاش یعنی دنیوی

زندگی کی اصلاح اور معاد یعنی اخروی زندگی کے لئے زاد راہ کی تیاری اور لذت
ہونا چاہتا ہی ہے تو حلال کے ذریعہ ہو۔ حرام کا اس میں شائبہ تک نہ ہو۔“

صحف موسیٰ کا نمونہ | قلت یا رسول اللہ فما كانت صحف موسیٰ قال

كانت عبراً لكلما عجب لمن ايقن بالموت كيف يفرح ومن ايقن بالمو

ثم يضحك ومن يرى الدنيا وتقلبها باهلها ثم يطمئن اليها ومن

ايقن بالقدر ثم ينصب ومن ايقن بالحساب ثم لا يعمل۔ میں نے

عرض کیا یا رسول اللہ! حضرت موسیٰ علیہ السلام کے صحیفوں میں کیا تھا؟ ارشاد

فرمایا کہ ان میں سب عبرتیں تھیں۔ مثلاً یہ کہ ہمیں تعجب آتا ہے اس شخص سے جو موت

یقین رکھتا ہے پھر وہ فرحت و مسرت میں گزارتا ہے۔ موت کا یقین رکھتا ہے پھر وہ

پھرتا ہے۔ نیز اس پر تعجب آتا ہے جو دنیا کو دیکھتا ہے کہ وہ اہل دنیا کا ساتھ نہیں دیتی ان پر ایک

ایک انقلاب لاتی رہتی ہے پھر اسی دنیا سے کون و اطمینان حاصل کرنا چاہتا ہے نیز اس پر

تعجب ہے جو تقدیر یقین رکھتا ہے پھر دنیا بھر کی مشقتوں میں لگا رہتا ہے۔ اور اس پر بھی

بڑا تعجب ہے جو یوم الحساب کا یقین رکھتا ہے پھر اس دن کام آنے والا کوئی کام نہیں کرتا۔“

صحف ابراہیم و موسیٰ کے | قلت یا رسول اللہ هل انزل عليك شيئا مما

نمونه قرآن کریم میں | كان في صحف ابراہیم و موسیٰ قال یا اباذر نعم

قد افلح من تزكىٰ وذكرا اسم ربہ فصلیٰ بل تو ثرون الحیوة الدنیا والآخرہ
 خیر وابقیٰ ان هذا الفی الصحف الاولیٰ صحف ابراهیم وموسىٰ (عبد بن حمید)
 ابن مودیه ابن عساکر میں نے آخر پر عرض کیا کہ یا رسول اللہ! حضرت ابراہیم موسیٰ علیہما السلام
 کے صحیفوں میں سے کیا آپ پر بھی کچھ حصہ نازل ہوا ہے؟ تو ارشاد فرمایا کہ اے ابو ذر! ہاں
 یہ آیات نازل ہوئی ہیں:۔ قد افلح من تزكىٰ سے آخر سورت تک، یعنی وہی اپنی راہ کو
 پہنچا جو پاک ہوا اور اپنے پروردگار کا نام لیا پھر نماز پڑھی لیکن تمھارا یہ حال ہے کہ دنیا کی
 دو روزہ فانی زندگی کو ترجیح دیتے ہو در حالیکہ آخرت کی زندگی ہر طرح اچھی اور برقرار رہنے
 والی ہے۔ یہ مضمون اگلے صحیفوں میں بھی تھا یعنی ابراہیم اور موسیٰ کے صحیفوں میں۔“

خلاصہ بحث | اس سے بھی معلوم ہوا کہ ان ہذا میں ہذا کا اشارہ آخری آیات
 کریمہ قد افلح کی طرف ہے اور یہ بھی معلوم ہوا کہ قرآن کریم جملہ کتب و صحف آسمانی کا جامع
 خلاصہ اور مزید مضامین احکام اور ہدایات پر مشتمل ہے۔ بعض مفسرین کرام نے اس حدیث
 شریف کو ضعیف اور بعض نے اس کی صحت کی نسبت لا ادریٰ ظاہر کیا ہے لیکن امام
 المفسرین ابن جریر، طبری اور علامہ ابن کثیر وغیرہما نے ہذا کا اشارہ ان
 آخری آیات کریمہ کی طرف ہونے کو مرجع بتلایا ہے۔ کیونکہ اس کی تائید قرآن کریم نے آیات
 ذیل سے ہوتی ہے:۔ املحینبأ بما فی صحف موسیٰ و ابراہیم الذی وفیٰ

الَّذِينَ زُرُوا زُرَّةً وَزُرَاخَرِيٍّ وَإِنْ لَيْسَ لِلْإِنْسَانِ إِلَّا مَا سَعَىٰ وَأَنْتَ سَعِيدٌ
 سَوْفَ يُرَىٰ ثُمَّ يُجْزَىٰ الْجُزَاءَ الْآخِرِيَّ وَإِنْ إِلَىٰ رَبِّكَ الْمُنْتَهَىٰ۔ کیا اس انسان
 کو خبر نہیں دی گئی ان ہدایات کی جو موسیٰ اور ابراہیم کے صحیفوں میں لکھی ہیں یہ وہ ابراہیم
 جنہوں نے اللہ سبحانہ کے کلمات کی پوری پوری طرح تکمیل کی۔ وہ لکھا یہ ہے کہ ایک کا بوجھ
 دوسرا نہیں اٹھائے گا۔ اور یہ کہ ان کو کچھ نہیں ملیگا بجز اس کے کہ خود اس نے سعی
 کی ہو اور اس کی سعی کا نتیجہ عنقریب دکھائی دے گا پھر اس کی پوری پوری جزا کو ملے گی۔
 اور یہ کہ آپ کے پروردگار کے طرف ہی ہر چیز کی انتہا ہے۔ ان دونوں جگہ کی آیات
 کریمہ کو ملا کر دیکھنے سے پتہ چلتا ہے کہ ایک ہی متکلم کا کلام ہے جو حضرت ابراہیم و موسیٰ
 کے صحیفوں میں وہ کلام بھی تھا اور یہ بھی ہے۔ واللہ اعلم وعلیہ التمس۔

سورۃ سبۃ اسم کی تفسیر ختم ہوئی۔ الحمد للہ والمیۃ والصلاۃ والسلام

علی رسولہ سید الائمہ وعلی آلہ واصحابہ مجتہ۔

۲۵ جمادی الاولیٰ ۱۳۸۰ھ روز شنبہ